



MINUTI

Laqgħa tal-Kunsill Lokali Kalkara

Laqgħa Nru. 6/2016

Data: 26 ta' Mejju 2016

Ħin: 4:00 p.m.

Post: Fl-Uffiċċju tal-Kunsill Lokali

Preżenti: *Speranza Chircop – Sindku*
Christopher Bruno – Viċi Sindku
Maria Sultana – Kunsilliera
Paul Bongailas – Kunsillier
Vincent Bongailas - Kunsillier
Elaine Caruana- Segretarju Eżekuttiv

Assenti: *Michaela Noelene Zammit – Ambaxxatrici*

AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Korrispondenza;
4. Komunikazzjoni mis-Sindku;
5. Komunikazzjoni tal-Kunsillieri;
6. Approvazzjoni tal-Pagamenti;
7. Aġġornament.

Minuti - 6/2016

1 Qari u approvazzjoni tal-Minuti

1.1 Il-Minuti ġew riveduti mill-Kunsilliera qabel il-laqgħa u kulhadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f'April 2016.

Il-Minuti ġew moqrija w approvati fuq proposta tas-Sindku s-Sinjura Speranza Chircop u sekondati mill-Vici Sindku Christopher Bruno

2 Punti mqajma mill-Minuti

2.1 Punt 4.4 mis-seduta 5.16 - Is-Seg.Eżek. infurmat il-Kunsill kollu illi peress li ma kienx hemm impenn ċar mill-Kunsilli l-oħra tal-Kottonera, din l-attività' ser tkun qed tiġi riveduta minn naħa ta' l-istess nies involuti fil-loġistika ta' din l-attività' imsejha Jum il-Kottonera.

2.2 Punt 3.7 mis-seduta 5.16 - Il-Kunsillier Pawlu Bongailas għarraf il-Kunsill b'ilmenti minn għand residenti fuq is-sinjali godda li ġew miżbugħa qabel iż-'Zebra Cross' ta' Triq il-Luqqata kif ġie deċiż mill-istess Kunsill fis-Seduta preċedenti, minħabba illi is-sinjali il-godda naqqsu mill-inqas żewġ parkeġġi.

Wara diskussjoni kostruttiva bejn il-Kunsilliera ġie deċiż illi is-sinjali għandhom jibqgħu kif inhuma minħabba raġunijiet ta' sigurta għal min ikun qed jaqsam minn fuq din l-istess 'Zebra Cross'.

2.3 Punt 4.6 mis-Seduta 3.16 - Is-Seg.Eżek. infurmat lill-Kunsill rigward illi it-tneħħija tal-ħamiem mil-lokal skond il-liġi u l-iskema li hareġ il-Gvern stess saret aktar kmieni fix-xahar ta' Mejju bl-assistenza tal-Pulizija fuq il-post kif kien ġie deċiż mill-istess Kunsill. Hija ukoll spjegat illi hemm bżonn li issir sezzjoni oħra speċjalment in-naħa tal-bandli minħabba li ma tneħħewx il-ħamiem kollu. Apparti minn hekk is-Seg.Eżek. qrat email lill-Kunsill li rċeviet minn għand resident iddiskustat b'din id-deċiżjoni tal-Kunsill rigward il mod ta' kif ġew imnaqqsa il-ħamiem fil-lokal.

3 Korrispondenza

3.1 is-Seg. Eżek. talbet konferma mill-Kunsill kollu rigward illi b'has sena l-oħra impjegat tal-Kunsill stess Martin Meilaq qiegħed jitlob l-għajnuna / permess lill-Kunsill rigward tqassim ta' 'flyers' barra il-ħin tax-xogħol ta' attivita' li ser ikun qed jorganizza hu personali għal karita, kif ukoll forsi xi għajnuna finanzjarja biex jinxtraw xi medalji għal parteċipanti kollha li ser ikunu qed jieħdu sehem f'din l-istess attivita' li ser tiġi organizzata fil-Kalkara stess.

Il-Kunsill kollu qabel unanimament ma' din l-attivita'.

3.2 Is-Seg. Eżek. Infurmat il-Kunsill dwar ilment minn residenti li joqgħodu fi Triq Santu Rokku rigward lanternni li għandhom bżonn jinbidlu għaliex antiki u bilkemm qed joħroġ dawl minnhom minħabba li skuraw bl-elementi ta' xemx u xita.

3.3 Is-Seg. Eżek. ipprezentat email mingħand persuna li qed tagħmel 'Masters', fejn din qed titlob permess mill-Kunsill biex jgħina issib parteċipanti mill-lokal bejn 60 – 75 sena kif ukoll kamra fejn tkun tista tagħmel kwestjonarju privat fuq affarijiet relatati ma saħħa u xjenza, komunikazzjoni fit-terapija u xi affarijiet oħra.

Il-Kunsill kollu qabel unanimament mal-punt imsemmi hawn fuq

3.4 Is-Seg. Eżek. infurmat il-Kunsill rigward sezzjonijiet li jistgħu isiru fil-lokal minn naħa ta' l-Universita' ta' Malta fuq sugġetti varji skond in-necessitajiet tal-lokalitajiet bla ħlas. Hija saħqet illi ser tkun qed tikkordina man nies involuti biex b'hekk nagħmlu sezzjonijiet fil-Berga tal-Kalkara għal benefiċċju tar-residenti.

3.5 Is-Seg. Eżek. infurmat il-Kunsill dwar opportunita' li xi hadd mill-lokal jiġi nominat għal premju nazzjonali bl-isem 'B'ħilti Wasalt'. Hija spjegat il-kriterji għan-nominazzjonijiet li jista jkun hemm biex minn ikun interessat ikollu gwida ċara.

Fuq sugġeriment tal-Kunsill dawn il-linji gwida kif ukoll l-applikazzjoni ser tkun qed tittella fuq il-paġna ta' 'Facebook', tal-Kunsill bħala informazzjoni lir-residenti stess.

3.6 Is-Seg.Eżek. talbet lill-Kunsilliera għal informazzjoni dwar postijiet fil-lokal fejn dawn jistgħu jigu meqjusa bħala 'Open Spaces', b'iktar sigar u bankijiet għal benefiċċju tan-nies fil-lokal stess (jitqies bħala wooden area) wara email li rċeviet minn naħa ta' Stella Maris Collage Scout Group.

Il-Kunsill kollu qabel mas-suggeriment tal-Kunsilliera is-Sinjura Maria Sultana fejn gie msemmi w ikkonfermat Ġnien Nicole Zahra fil-Kalkara.

3.7 Is-Seg.Eżek. infurmat il-Kunsill dwar konferenza li ser tkun qed tattendi is-Sindku għaliha fi Praga b'kollaborazzjoni ma' l-Assoċjazzjoni tal-Kunsilli Lokali rigward 'Environment u Climate Change'.

Is-Sindu ser tkun qed tgħati prezentazzjoni fuq il-lokal u is-sistemi li ġew addotati diġa kif ukoll ideat propettivi għal futur biex b'hekk bħala lokal inkomplu ngħatu is-sehem tagħna f'ambjent aktar nadif u nkunu ta' eżempju.

4 Komunikazzjoni mis-Sindku

4.1 Is-Sindku għarrfet il-Kunsill dwar hafna lmenti rigward il-karozzi li jitiġħu 'Wrong Way' in-naħa tal-Bajja ta' Rnella. Is-Sindku spjegat ukoll illi tajjeb illi bħala Kunsill nibgħatu email lir-Regjun b'tagħrif fejn qed isir ksur ta' ligi simili għal dan imsemmi hawn fuq biex b'hekk jibdeu jittieħdu passi kontra ksur tal-ligi.

Il-Kunsill iddiskuta sitwazzjoniet varji fil-lokal tal-Kalkara fejn kulhadd ta is-suggeriment tiegħu biex b'hekk l-email li ser tintbghat lir-Regjun indirizzata il-Wardens tkun dettaljata b'ħinijiet u postijiet varji fejn il-karozzi jipparkjaw bl-adoċ jitiġħu 'Wrog Way' eċt, eċt.

Il-Kunsill iddecieda ukoll illi tajjeb li jingħataw Ċitazzjonijiet fuq ksur ta' ligi biex b'hekk wieħed ma jibqax jagħmel l-istess.

5 Komunikazzjoni tal-Kunsillieri - Is-Sur Chistopher Bruno, Viċi Sindku

5.1 Is-Sur Bruno ressaq ilment dwar skart goff li qed jintrema fejn l-iskip fi Triq Patri Mattew Sultana kwazi kuljum. Huwa talab lis-Seg. Ezek. tirraporta il-kuntrattur li kull darba li jgħaddi minn hemm fil-ġurnata li jingabar l-iskart goff tajjeb li jgħati titwila madwar din l-iskip anki jekk ma jkollux imniżżel fil-lista.

Is-Sur Bruno talab ukoll biex tinbidel l-iskip imsemmija hawn fuq minħabba illi imkissra.

5.2 Is-Sur Bruno għarraf il-Kunsill dwar inizjattiva li qed tiġi organizzata minn naħa tal-President ta' Malta fejn qed jingabru kotba tajbin għal tfaċċ bejn 1 u tmax il-sena.

Is-Sur Bruno talab biex din l-informazzjoni titella fuq il-pagna ta' 'Facebook', tal-Kunsill għal l-informazzjoni tar-residenti kif ukoll ninfurmaw lill impjegata tal-Kunsill li tiġi hsieb il-librerija tal-lokal biex min ikun irid jagħmel donazzjoni ta' kotba ikun jista jagħmel dan.

5b. Komunikazzjoni tal-Kunsillieri- Maria Sultana - Kunsilliera

5.1b Is-Sinjura Sultana talbet lis-Seg. Ezek. titkellem mal-kuntrattur li jiehu hsieb il-knis fil-lokal biex isir tindif sew speċjalment tat-Toroq li minnhom ser tkun qed tghaddi il-Purċissjoni ta' 'Corpus' il-Hadd 29 ta' Mejju 2016

5.2b Is-Sinjura Sultana saħqet li hemm bżonn nitkellmu mal-kuntratturi li qed jaħdmu il-proġett in-naħa ta' Bighi rigward trakkijiet ipparkjati mal ġenb tat-triq li qed joħolqu konfużjoni lill-karozzi u traffiku li jgħaddi minn Triq Marina.

Is-Sinjura Sindku spjegat illi kienet diġa kellmet lil Perit rigward il-punt imqajjem hawn fuq.

5c. Komunikazzjoni tal-Kunsilliera - Is-Sur Vince Bongailas, Kunsillier

5.1c Is-Sur Vincent Bongailas staqsa dwar is-sistema tal-'Wifi' il-ġdid li kellu jigi installat fl-inhawi tal-Pjazza Sagra Familja u l-Bajja ta' Rnella.

Is-Seg. Eżek. spjegat illi l-kuntrattur imqabbad minn naħa tal-Ministeru beda ix-xogħol fil-lokalitajiet oħra. Il-Kalkara ser ikun ukoll jigi installat kif inhu skedat fil-lista tal-kuntrattur stess.

6 Approvazzjoni tal-pagamenti

6.1 Il-pagamenti kollha innutati fuq l-iskeda ta' pagamenti 5.16 ipprezentata mis-Seg.Eżek. ġew approvati unanimament mill-Kunsilliera waqt din is-Seduta.

7 Aġġornament

7.1 Il-laqgħa ġiet aġġornata unanimament mill-Kunsilliera għal nhar il-Hamis 23 ta' Ġunju 2016 fis-2:00 p.m.



IFFIRMATA

Speranza Chircop
Sindku



IFFIRMATA

Elaine Caruana
Segretarju Eżekuttiv

Data: 26/05/2016